

کتب

بچوں کے لیے قرآن، بچوں کے لیے حدیث

اور بچوں کے خطرے

مصنف: ڈاکٹر عبدالرؤف

مطبوعہ: فیروز سنز شاہراہ قائد اعظم لاہور

بچوں کے لیے یہ تینوں کتابیں ڈاکٹر عبدالرؤف

حال پبلس سنٹرل ٹریننگ کالج لاہور کی تصنیف کردہ ہیں،

جن کا نام تعلیمی حلقوں میں محتاج تعارف نہیں ڈاکٹر صاحب

کو اللہ تعالیٰ نے دل دردمند عطا کیا ہے اور دینی خدمت

کا جذبہ انہیں یہ ہم بھرا اور ہمہ وقت مصروف رکھتا ہے۔

ماہر نفسیات کی حیثیت سے آپ نے بچوں کی نفسیات کا

گہرا مطالعہ کیا ہے اور بچوں کیلئے قرآن اور حدیث سے ایسے

گہرا مائے نابدا منتخب کیے ہیں جو بچوں کی سیرت سازی کیلئے

ان کی عقل و فہم میں باسانی آسکیں۔ ان کتابوں کے چند

ایڈیشن پہلے بھی شائع ہو چکے ہیں جنہیں ملک بھر میں قدر دانی

کی نگاہ سے دیکھا گیا ہے۔ نئے ایڈیشن طباعت کے اعتبار

سے بہتر اور ان کے ٹائٹل زیادہ جاذب نظر ہیں۔

اوراق گم گشتہ 40

مصنف: رحیم بخش شاہین، مطبوعہ: اسلامک پبلیکیشنز

شاہ عالمی لاہور۔ قیمت: ۲۵ روپے

جناب رحیم بخش شاہین ان فال فال دیوش صفت

نوجوانوں میں سے ہیں جو مالی سود زیادہ اور صلہ و ستائش

سے بے نیاز اپنے تحقیقی کاموں میں مستغرق رہتے ہیں۔ آپ

کو علامہ اقبال سے گہرا قلبی لگاؤ ہے اور ان کے نوادرات

اور بکھری ہوئی تحریروں کو جمع کرنے کا خاص شوق رکھتے ہیں۔

اوراق گم گشتہ ان کی کاوش و جستجو کا پہلا ثمرہ ہے۔ اوراق

گم گشتہ میں شامل تحروں سے علامہ اقبال کی زندگی اور

افکار کے کئی نئے گوشے روشن ہوتے ہیں۔ محققین

اقبالیات کے لیے یہ ایک لاجواب تحفہ ہے اور امید ہے

کہ حلقہ اقبالیین میں اسے قدر کی نظروں سے دیکھا

جائے گا۔

طباعت میں اسلامک پبلیکیشنز نے اپنا روایتی

میٹیر برقرار رکھا ہے اور موجودہ گرانی کے دور میں قیمت

بھی مناسب ہے۔